

ایران اور پاکستان) کے مابین (کم از کم ناٹر کی حد تک) مخاطمت پر مبنی سرگرمیوں کو ایک بین الاقوامی تنظیم کے پلیٹ فارم سے باہمی مفاد کے لیے اجتماعی کوششوں میں بدلا جائے۔ ایران نے ۱۹۸۵ء میں اسی اور کی تشكیل میں اہم کردار ادا کیا۔ اسی اور دراصل ”علاقائی تعاون برائے ترقی“ (آر سی ڈی) تنظیم کے احیاء کی کوشش تھی۔ آر سی ڈی ۱۹۸۲ء میں تشكیل دی گئی تھی جس کے ممبر ممالک میں ایران، پاکستان اور ترکی شامل تھے۔ آر سی ڈی کا تجربہ بوجہ کامیاب ثابت نہ ہو سکا۔ ایران میں اسلامی انقلاب (۱۹۷۹ء) کے فوراً بعد انقلائی حکومت نے آر سی ڈی کو ختم کرنے کا اعلان کیا۔ ۱۹۸۳ء میں ایران نے دوبارہ آر سی ڈی کے احیاء کا عنديہ دیا۔ پاکستان اور ترکی نے بھی اس سلسلے میں مثبت رویے کا اظہار کیا۔ چنانچہ مئی ۱۹۸۳ء میں پاکستان، ایران اور ترکی کے مابین سے طرف تعاون کو فروغ دینے کے لیے آر سی ڈی کے احیاء کا اعلان کیا گیا۔ ۱۹۸۵ء میں ایران ہی کی تجویز پر آر سی ڈی کا نام بدل کر تنظیم برائے اقتصادی تعاون (ای اے) رکھا گیا۔ وسط ایشیائی ریاستوں کی آزادی کے بعد یورپی دنیا کے ساتھ تعلقات کے قیام کے سلسلے میں انہوں نے اسی اور میں رکنیت حاصل کرنے کی خواہش کا اظہار کیا۔ اسی اور میں رکنیت حاصل کرنے کی پشت پر ان کی طرف سے ایک اسی دنیا میں شمولیت کا احساس تھا، جس کے ساتھ وہ تندبی اور تاریخی رشتہوں کے علاوہ مذہبی روابط کے ذریعے بھی فلک ہیں۔ اسی اور کی وزارتی کو نسل کے دوسرے اجلاس (منعقدہ ۶ فوری ۱۹۹۲ء) کے دوران ترکمنستان اور ازبکستان نے تنظیم میں شمولیت کی باضابط درخواستیں پیش کیں۔ ۱۶۔۱۷۔۱۸ فروری ۱۹۹۲ء کو تہران میں منعقدہ اسی اور کے سربراہی اجلاس میں ان دونوں ریاستوں کو تنظیم میں باضابط رکنیت دے دی گئی۔ دیگر ریاستوں کو مصر (Observer) کی حیثیت سے تنظیم میں شامل کیا گیا۔ نومبر ۱۹۹۲ء تک افغانستان سمیت دیگر ریاستوں کو بھی تنظیم میں باقاعدہ رکنیت دے دی گئی۔

اسی اور کے پلیٹ فارم سے اجتماعی تعلقات کے قیام کے سلسلے میں ایرانی کوششوں اور تجویز و منصوبوں پر اظہار خیال سے قبل ایران - سابق سوویت ریاستوں کے مابین باہمی دو طرف تعلقات کے موضوع کی طرف لوٹتے ہیں۔

### ایران - روس تعلقات

دسمبر ۱۹۹۱ء میں تہران میں ایران اور روس کے مابین سوویت یوینیٹ کے انہدام کے بعد کی نئی علاقائی صورتحال کے تناظر میں ماسکو - تہران تعلقات کا رخ متین کرنے کے لیے مذاکرات

ہوئے۔ سوویت زمانے میں ایران اور ماسکو کے درمیان طے شدہ معابدات کا جائزہ لینے (اور اگر ضروری ہو تو ان میں ترمیمات کرنے) کے لیے ماہرین کی کیشیاں تکمیل دی گئیں۔ ان مذاکرات کے دوران وہ طرفہ تعلقات کی نئی جتوں کی دریافت پر بھی زور دیا گیا۔ اس سے قبل نومبر ۱۹۹۱ء میں دونوں ممالک کے مابین سیاسی، اقتصادی اور سامنی شعبوں میں تعاون کے سلسلے میں مفاہمت کی ایک یادداشت پر دستخط ہو چکے تھے۔ مذاکرات کے دوران دونوں ممالک نے اس بات پر اتفاق کیا کہ سوویت دور میں تہران اور ماسکو کے مابین طے پانے والے وہ طرفہ تعاون کے منصوبوں پر عمل جاری رکھا جائے گا۔ ان مذاکرات کے دوران تہران اور ماسکو کے مابین طے پانے والے ۱۹۸۲ء کے سمجھوتے کی متنازع شقوق پر بھی بحث و مباحثہ ہوا۔ واضح رہے کہ اس معابدے کی دفعات ۵ اور ۶ کے تحت ماسکو کو یہ حق دیا گیا تھا کہ ایرانی علاقوں میں روس خالف سرگرمیوں کی صورت میں وہ اپنی افواج ایرانی علاقوں میں داخل کر سکے گا۔ ۱۹۸۷ء میں ایران نے اس معابدہ کی مذکورہ پالا دونوں دفعات کو یکطرفہ طور پر منسوخ کرنے کا اعلان کیا۔ ایران کے اس یکطرفہ فیصلے پر ماسکو کی طرف سے کسی رد عمل کا انہصار نہیں گیا تھا چنانچہ یہ معابدہ واقعتاً "متروک العمل ہو چکا تھا۔

مارچ ۱۹۹۳ء میں دونوں ممالک کے مابین "وہ طرفہ تعلقات کے بنیادی اصولوں" (Basic principles for bilateral Relations) کے مسودے پر تہران میں دستخط ہوئے۔ تہران اور ماسکو کے مابین دو طرفہ تجارت میں روس سے خام مال، دھاتیں، مشینی اور دفاعی سازوں سامان کی ایران کو برآمد کو نمایاں مقام حاصل ہے۔ ۱۹۸۹ء میں سوویت یونین کے انہدام سے قبل دونوں ممالک کے مابین ایک طویل مدتی دفاعی معابدے پر دستخط ہوئے تھے، جس میں خلائی تحقیق اور جوہری توہانی کے پر امن استعمال میں ایران کے ساتھ تعاون کے علاوہ تہران کو بلکہ پانی کے روی ایکٹر کی مکانہ فراہمی پر بھی اتفاق کیا گیا تھا۔ روی حکام نے سوویت انہدام کے بعد بھی ایران کے ساتھ طے پانے والے اس سمجھوتے پر عمل کرنے کی بار بار یقین دہائی کرائی ہے۔ خلائی تحقیق میں تہران کے ساتھ تعاون کے سلسلے میں رو سیوں کو یہ مشکل پیش آئی کہ خلائی تحقیق کے اکٹر سیشن روی فیڈریشن میں نہیں بلکہ قاز قستان میں واقع ہیں۔ مئی ۱۹۹۲ء میں تاشقند میں منعقد ہونے والے "آزاد ممالک کی دولت مشترکہ" کے سربراہی اجلاس میں ایک سمجھوتے پر دستخط ہوئے جس کی رو سے قاز قستان کے بیکو نور (Bay konur) "پس ویکل لانچک سائنس" (خلائی گاڑی چھوڑنے کے مرکز) کو مشترکہ طور پر استعمال میں لایا جائے گا۔ اس سمجھوتے کے تحت روس کے لیے

(قاز قستان کے تعاون سے) ۱۹۸۹ء کے تران - ماسکو سمجھوتے کے خلائی تحقیق میں تعاون سے متعلق شوون پر عملدرام بھی ممکن ہو گیا ہے۔ ماسکو کی طرف سے مذکورہ سمجھوتے کے تحت ایران کے ساتھ جو ہری شبے میں جاری تعاون، بڑھتے ہوئے ماسکو - مغرب تعلقات کے ناظر میں انتہائی حس سے معاملہ بن گیا ہے۔ اگست ۱۹۹۲ء میں امریکہ کی سینیٹ نے ایک قرارداد منظور کی جس کی رو سے روس کو دی جانے والی اقتصادی امداد کو ماسکو کی طرف سے ایران کے ساتھ جو ہری شبے میں تعاون کے خاتمے اور تران کو اسلحہ کی سپلائی بند کرنے سے مشروط کرنے کا مطالبہ کیا گیا۔ ۸۰ - دوسری طرف واشنگٹن انتظامیہ اور امریکی متفقہ میں روس کو دی جانے والی امداد میں اضافہ پر اتفاق نے امریکی سینیٹ کی مذکورہ بالا قرارداد کو غیر موثر کر دیا ہے۔ تاہم ماسکو - ایران تعلقات کے حوالے سے امریکی خدشات روز بروز بڑھ رہے ہیں۔ امریکہ ایران کو خطے میں "عدم استحکام کا مرکزی نکتہ" سمجھتا ہے۔ امریکیوں کے مطابق ایران "اسلامی بنیاد پرستی کی سپرستی کا مرکز" ہونے کے ساتھ ساتھ عالمی وہشت گردی کی پشت پناہی کرنے والا ملک ہے۔ وہ ایران کو مشرق وسطی اور نو آزاد و سط ایشیائی ریاستوں میں احیائے اسلام کی تحریکوں کی سپرستی کا ذمہ دار سمجھتے ہیں۔ مغرب و امریکہ کے ان خدشات کے باوجود ماسکو اور تران میں فوجی اور دفاعی شعبوں میں تعاون جاری ہے۔ ماسکو نے اس سلسلے میں امریکی دباؤ قبول کرنے سے انکار کر دیا ہے۔

روس، بعض معاملات میں ایران کے ساتھ اختلافات کے باوجود، یہ سمجھتے ہیں کہ ایران کے ساتھ طویل مدتی تعلقات اور تعاون ماسکو کی ضرورت ہیں۔ وسطی ایشیا اور تھیان (اور حتی کہ آزاد ممالک کی وہلت مشترک میں شامل دیگر غیر مسلم ممالک جیسے یونکرین) کے ساتھ ایران کے بڑھتے ہوئے تعلقات کی بنا پر اور خطے میں ماسکو کے مفادات سے مقناد سرگرمیوں سے حتی الاماکن گریز پر میں تران کی پالیسیوں کے پیش نظر کریملن کے موجودہ حکمران ایران کے ساتھ خوٹگوار تعلقات کو علاقائی توازن (regional balance) برقرار رکھنے کے لئے ضروری سمجھتے ہیں۔ ۸۱ -

روس - ایران تعلقات کا ایک اور پلو یہ ہے کہ سابق سودیت یونین کی وارث روی فیڈریشن نے سودیت اسلحہ کی روایتی منڈیاں کھو دی ہیں۔ سرد جنگ کے خاتمے کے بعد اسلحہ کی تقریباً تمام علاقوائی مارکیٹوں پر مغرب اور امریکہ چھا گئے ہیں۔ ایسی صورت میں روس کو اپنی بگلتی ہوئی اقتصادی صورت حال کو سنبھالا دینے کے لئے ایک میکن (secure) مارکیٹ کی ضرورت ہے۔ امریکہ تران کو عالمی برادری میں الگ تھلک کرنے کی زبردست کوششوں میں مصروف ہے۔ اگرچہ اب آثار یہ ہیں کہ یورپ تران کے خلاف امریکی پالیسیوں کے خلاف بغاوت پر آمادہ ہے،

اور متعدد یورپی ممالک ایران کے ساتھ اقتصادی اور دفاعی شعبوں میں تعاون و اشتراک کی دوڑ میں شریک ہوتے نظر آ رہے ہیں۔ ایران نے یوکرین کے ساتھ بھی ایرانی تیل اور گیس کے بدلے مشینزی، صنعتی آلات اور تھیماروں کی فرآہی کا سمجھوتہ کیا ہے۔ دوسری طرف چین اور شمالی کوریا بھی ایران کو اسلحہ پہنچانی کرنے والے اہم ممالک رہے ہیں۔

اس پس مظہر میں ماسکو کی کوشش ہے کہ ایران کی "اسلحہ کی وسیع منڈی" کو ہاتھ سے نہ جانے دیا جائے۔ روس کو یہ خطہ بھی لاحق ہے کہ ایران کو دفاعی شعبے میں یوکرین، چین، شمالی کوریا اور قاز قستان کی طرح کے بعض دیگر ممالک پر اختصار کرنے پر مجبور کرنے کے نتیجے میں روس کے اس جنوبی پودوی کی فوجی صلاحیت نامناسب حد تک برداشت کا امکان پیدا ہو جائے گا۔ روی سمجھتے ہیں کہ چین اور دیگر ممالک ماسکو کی طرح خطے میں "توازن قوت برقرار رکھنے" کی زیادہ پرواہیں کریں گے ۸۲ کیونکہ ایران خطے میں ان کے لئے کسی بھی طرح باعث تشویش نہیں بن سکتا۔ اس کے برعکس روس کے "قریبی ہیروں" میں ماسکو کے مستقبل کے تعین میں ایران ایک اہم کردار کا حامل ملک ہے۔ چنانچہ ماسکو کے لئے اس کے ساتھ اقتصادی، دفاعی اور سائنسی شعبوں میں قربی تعاون کے ذریعے اس کی "صلاحیتوں" پر مسلسل نظر رکھنا انتہائی ضروری ہے۔

خود روس کی بدلتی ہوئی داخلی سیاسی صورت حال کے تناظر میں (قوم پرست اور کیونٹ قوتوں کی انتخابات میں کامیابی) روس میں مغرب مختلف رجھاتاں کو تقویت مل رہی ہے۔ اور اس کے ساتھ ساتھ روی خارجہ پالیسی میں تبدیلی کے آثار نظر آنے لگے ہیں۔ جنوری ۱۹۹۶ء میں یو جمنی پریماکوف کے بطور نئے وزیر خارجہ تقرر سے ان انڈیشوں کو مزید تقویت ملی کہ روس میں الاقوامی امور اور خاص کر شرق و سطحی کے معاملے میں مغرب اور یکہ کی پالیسیوں کی غیر مشروط تائید و حمایت کے موقف کو خیر پاد کرنا چاہتا ہے۔ امریکہ کے ایک سرکاری عمدے دار (پیئر روڈھان) نے پریماکوف کی وزیر خارجہ کے عمدے پر تقرری کو روس کی خارجہ پالیسی میں مغرب مختلف رجھاتاں کے غلبہ کی علامت قرار دیا تھا۔ ۸۳ء حالیہ عراق۔ امریکہ بھر جان میں روس کی طرف سے عراق کے خلاف طاقت کے استعمال کی زبردست خلافت سے اس بات کی تصدیق ہو گئی ہے کہ روس شرق و سطحی میں از سرنو اپنا دائرہ اثر قائم کرنا چاہتا ہے اور اس سلسلے میں اس کی نظر ایران اور عراق دونوں پر ہے۔ عراق پر اقتصادی پابندیوں کے جلد خاتمے کی روی خواہش کو اسی تناظر میں دیکھا جانا چاہیے۔ مغرب کی طرف سے ایران کی "بنیاد پرستی" کی زبردست تشریف کے باوجود روی ایرانیوں سے خائف نظر نہیں آتے۔ ماسکو کی "رشیں اکیڈمی آف سائنسز"

کے اور نیشنل ریسرچ انٹریٹ سے نسلک ایکسی مالا شکو کے بقول ”روس کے سیاسی افق پر نمودار ہونے والی نئی سیاسی قوتوں میں سے کوئی بھی ایسی نہیں جو روس اور ایران کے درمیان بڑھتے ہوئے تعاون کے خاتمے کی خواہشند ہو۔“ ۸۲

ماں کو کے حکمران طبقے کے علاوہ حزب اختلاف کے کیونٹ اور قوم پرست عاصر بھی ایران سے ہمدردی رکھتے ہیں۔ اگرچہ روسی سیاسی طقوں میں عام طور پر ”اسلامی بنیاد پرستی“ کے خطرے کا احساس پایا جاتا ہے تاہم روسی (اور خاص کر کیونٹ اور قوم پرست عناصر) ”اسلامی بنیاد پرستی“ کو مغرب کی بڑھتی ہوئی توسعی پسندی (ناٹو میں سوویت بلاک کے ممالک کی رنکیت کی حوصلہ افزائی اور دیگر اقدامات) کے خلاف مراجحت میں ”نظری حلیف“ بھی تصور کرتے ہیں۔ ۸۳

روس اور ایران کے مابین میں الاقوای اور علاقائی سطح پر بعض معاملات پر اختلافات بھی پائے جاتے ہیں تاہم بحیثیت مجموعی دونوں ایک دوسرے کو اپنا ”سترا یجنی شریک“ کا رکھتے ہیں۔ ایران اور زار شاہی روس کے مابین طے پائے والے معاهده گلستان (۱۸۱۳ء) کے تحت روس کے علاوہ کسی کو بھی بچیرہ کیپیں میں جنگی جہاز یا بحری بیڑہ رکھنے کے حق سے محروم کر دیا گیا تھا۔ سوویت یوینیٹ کے اندام کے بعد سوویت عمد کا کیپیں، بحری بیڑا کیپیں کے سوا حل سے متصل سابق سوویت ریاستوں میں منقسم ہو گیا۔ ایران بجا طور پر یہ سمجھتا ہے کہ ۱۸۱۳ء کی گلستان ٹریڈ کی مختلفہ شق کا عدم ہو چکی ہے۔ روس کے علاوہ بچیرہ کیپیں میں آذربایجان، قاز قستان اور ترکمنستان کی بحری موجودگی ایران کو بھی یہ حق فراہم کرتی ہے کہ وہ یہاں ساحلی ملک کی حیثیت سے اپنی بحریہ تکمیل دے۔ ۸۴

تاہم بچیرہ کیپیں سے متعلق ایک اور اہم معاملے پر روس اور ایران کے موافق یکساں ہیں۔ ایران اور روس کا موقف ہے کہ کیپیں ایک بچیرہ (جیل) ہے، سمندر نہیں ہے، چنانچہ اس پر سمندری حدود سے متعلق میں الاقوای قانون کا اطلاق نہیں ہوتا ہے۔ اور ”تجھا“ اس میں موجود معدنی دولت اور قدرتی وسائل ساحلی ممالک کی مشترکہ ملکیت ہیں۔ آذربایجان، ترکمنستان اور قاز قستان کیپیں کو سمندر قرار دیتے ہوئے اپنے ساحلی علاقوں میں واقع قدرتی وسائل کی بلا شرکت غیرے ملکیت کے دعویدار ہیں۔ بہ حال یہ معاملہ ہنوز حل طلب ہے۔ بچیرہ کیپیں کے ساحلی ممالک کا وزارتی کمیشن اس مسئلے کے تفصیلی کے لیے کوشش ہے۔ ۸۵

بچیرہ کیپیں سے متعلق ایک اور اختلافی مسئلہ یہ ہے کہ ۱۹۷۰ء میں سابق سوویت یوینیٹ اور ایران کے مابین طے پائے والے سمجھوتے کے تحت بچیرہ کیپیں کے قدرتی وسائل کو (ایران اور

سودیت یونین کی) مشترکہ ملکیت قرار دیا گیا تھا۔ چنانچہ ان ذخائر کے نصف پر ایران اور نصف پر سودیت یونین کے حق ملکیت کو تسلیم کیا گیا تھا۔ اب جب کہ سودیت یونین بکھر چکا ہے اور بجھہ کیپسین کے سواحل پر روس اور ایران کے علاوہ تین دیگر ساحلی ریاستیں وجود میں آچکی ہیں تو اب کیپسین کے قدرتی و سائل کی تقسیم کا فارمولہ کس اصول کے تحت طے کیا جائے گا۔ ایران کی خواہش ہو گی کہ ۱۹۳۰ء کے معاملہ کے مطابق وہ بجھہ کیپسین کے قدرتی و سائل کے نصف کا مالک رہے اور باقی نصف سودیت یونین کی وارث چاروں ریاستوں میں تقسیم ہو۔ ظاہر ہے روس اور کیپسین کے دیگر تین ساحلی ممالک کے سمجھوتے کی منسوخی کو ترجیح دیں گے اور بجھہ کے قدرتی و سائل کی پانچوں ریاستوں میں مساوی تقسیم کے موقف کی تائید کریں گے۔ ۸۸۔

روس اور ایران کے مابین ان اختلافات کے باوجود دونوں ممالک کی خارجہ پالیسیوں میں ایک دوسرے کو مرکزی مقام (corner stone) کی حیثیت حاصل ہے۔ روس اپنی کھوئی ہوئی ساکھ بحال کرنے کی تک و دو میں مصروف ہے اور اس سلسلے میں اسے شرکاء کار (partners) کی ضرورت ہے۔ مغرب اور امریکہ سے روسیوں کی بد لغتی اب کوئی ڈھکی چھپی بات نہیں رہی ہے۔ اور روسی امریکہ کے ”نیو ولڈ آرڈر“ میں اپنی مانوی حیثیت قبول کرنے کے لیے تیار نہیں ہیں۔ اور روسی خارجہ پالیسی میں کچھ اس نوعیت کی تبدیلیاں متعارف کرائی جا رہی ہیں جن کا مقصد علاقائی طاقتوں کے ساتھ ”ترویراتی اشتراک کے سمجھوتوں“ کے ذریعے میں الاقوی توازن قوت میں (روسی نقطہ نظر سے) ثابت تبدیلی لائی جاسکے۔ اپریل ۱۹۹۹ء میں چینی صدر کے دورہ ماسکو کے دوران روس، چین، قازقستان، کرغیزستان اور تاجکستان کے مابین اسی نوعیت کے ”ترویراتی اشتراک“ کے ایک سمجھوتے پر دستخط ہوئے۔ اس موقع پر روس - چین سربراہی اجلاس کے اختتام پر جو مشترکہ بیان جاری کیا گیا اس میں واحد پر پاور کے تصور اور یک قطبی عالمی نظام سے عدم اتفاق کا اظہار کیا گیا۔ اور روس - چینی تعلقات کے اس نئے دور کے بارے میں کہا گیا کہ ”یہ ایک نئے عالمی نظام کی تکمیل میں ثابت کردار ادا کرے گا“۔ ۸۹۔ اس نئے ترویراتی اشتراک میں بھارت اور ایران کو شامل کرنے کا وعدیہ دیا گیا۔ ایرانی صدر نے اس موقع پر کہا تھا ”روس، چین اور ایران تینوں علاقوں کی اہم طائفیں ہیں جو باہمی تعاون سے علاقے کی تقدیر بدل سکتی ہیں“۔<sup>۹۰</sup>

ایران مغرب و امریکہ کی طرف سے اس کے گرد قائم کردہ حصار کو توجہ کے لیے اپنے شمال سے بہت زیادہ امیدیں اور توقعات وابستہ کئے ہوئے ہے اور اس سلسلے میں وہ خاصا کامیاب

رہا ہے۔ ایران کی اس کامیابی کی دو بڑی وجہات ہو سکتی ہیں:

اولاً: ایران نے اپنے شمالی پروپریتیوں کے ساتھ تعلقات اور نو آزاد حکومت میں اپنا دائرہ اثر قائم کرنے کے سلسلے میں روسی فیدریشن (ماسکو) کے مفادات کے لیے خطرہ بننے کی کوشش سے حتی الامکان احتراز کی پالیسی اپنائی ہے۔ اپنی قوی سلامتی کو مستحکم کرنے اور اقتصادی، رفاقتی نیز سماجی شعبوں کی تغیر کے لیے بیرونی تعاون کے حصول کی شمال پر مرنکز (north oriented) ایرانی خارجہ پالیسی میں روسی فیدریشن کو اولین حیثیت حاصل ہے۔ مثلاً "افغانستان (اور تاجکستان) کے حوالے سے "اسلامی بنیاد پرستی سے خائف روی نفیات" کے پیش نظر ایران نے وسطی ایشیا، قفقاز اور روس کے ساتھ تعلقات کے ضمن میں "نظریاتی یا انتقامی" مقاصد کو پس پشت رکھ کر صرف اور صرف قوی مفادات کے حصول کو اپنا مطلب نظر بنا رکھا ہے۔ تاجکستان میں بربا خانہ جتلی (جس کا نظریاتی پبلو نظر انداز نہیں کیا جاسکتا) کے بارے میں ایران نے لائقی (hands off) کی حد تک غیر جانبدارانہ رویہ اپنایا۔ تاجکستان میں روی اور ازبک افواج کی مداخلت پر ایران نے انتہائی محتاط رویے کا احتمار کیا۔ اس نے اپنی غیر جانبداری کے تاثر کو مضبوط کرتے ہوئے فریقین کے مابین مذکورات کی بیزبانی کے فرائض بھی انجام دیے اور بطور ثالث اپنی خدمات بھی پیش کیں۔ تاکہ حزب اختلاف کے بعض لیڈرلوں — قاضی اکبر تورا جاززادہ اور یوسف شادمان — کے ایران میں سکونت پذیر ہونے کے باوجود تہران نے تاکہ تازعے کے حوالے سے ماںکو اور دو شے کے ساتھ اپنے تعلقات متاثر نہیں ہونے دیے۔ ۹۲

ازبکستان کے مغرب نواز موقف، اسرائیل کے ساتھ اس کے ساتھ اس کے روز افزوں تعلقات اور اسلامی حزب اختلاف کے خلاف اس کے سخت اقدامات کے باوجود تہران نے تاشفند کے ساتھ روابط کی بہتری کا کوئی موقعہ ہاتھ سے نہیں جانے دیا۔ ایران کی اس عمدیت پسندادہ پالیسی کی بدلت نہ صرف وسط ایشیائی دار الحکومتوں میں بلکہ خود ماںکو میں ایران کے لیے خیرگالی کے جذبات پر وان چڑھے۔ مارچ ۱۹۹۵ء میں تہران کے دورے پر آئے ہوئے ایک روی اہل کار اندر انک مگر انیان نے کہا: "ایران ایک بڑی طاقت ہے۔ روس۔ ایران تعاون کے ذریعے وسطی ایشیا اور ماورائے قفقاز میں متعدد سائل و مشکلات کو حل کیا جاسکتا ہے۔" مذکورہ روی اہل کار نے مزید کہا: "یہیں الاقوای سلط پر بہت سارے شعبوں میں ایران روس کا اچھا "تزویر اتی شریک کار" ثابت ہو سکتا ہے۔ اس شرکت کے ذریعے خطے میں دیگر قوتیں کی تسلط پسندادہ پالیسیوں کی روک قائم کے علاوہ، توازن قوت کو بھی قائم رکھا جاسکتا ہے۔" ۹۳۔ بنیادی بات یہ ہے کہ ایران وسطی ایشیا اور

تفصیل میں اپنی سرگرمیاں ماسکو کو اعتقاد میں لے کر جاری رکھے ہوئے ہے۔ روسیوں کو بخوبی معلوم ہے کہ ایران کس حد تک جا سکتا ہے۔ مزید یہ کہ ایران اور مغرب کے درمیان کمکش جاری ہے اور اس کمکش کے مستقبل میں جاری رہنے کا امکان ہے۔ روی یہ سمجھتے ہیں کہ مستقبل قریب میں مغرب (خاص کر امریکہ) اور ایران کے درمیان افہام و تفہیم کے ادھارات کم ہیں۔ اس لیے وہ ایران کی سرگرمیوں سے زیادہ خاکف نہیں ہیں۔ مزید برآں ماسکو وسط ایشیائی جمورویاؤں کو (اپنے قدرتی وسائل کی ترقی اور بیرونی منڈیوں تک ان کی تعلیم کے لئے اقدامات پر مسلسل روی اعتراضات کے نتیجے میں پیدا شدہ) گھٹن اور ناامیدی کی کیفیت سے بھی باہر نکالنا چاہتا ہے۔ کیونکہ اگر وہ انہیں ایران کے راستے بھی بیرونی منڈیوں تک رسائی حاصل کرنے کی اجازت نہیں دیتا تو یہ جمورویاؤں کیلیتا" اس کے اثر و نفع سے آزاد ہونے کی راہ اختیار کر سکتی ہیں۔ ۹۲

روس - ایران تعلقات کی متعدد جستیں ہیں، لیکن دونوں ممالک کے درمیان تعاون کے درج ذیل تین شبے انتہائی اہمیت کے حامل ہیں۔

اولاً": دونوں ممالک کے مابین عسکری شبے میں تعاون روز افروں ہے۔ ۱۹۸۹ء میں دونوں ممالک کے درمیان طے پانے والے سمجھوتے کی رو سے ۱۹۹۱ء میں سابق سودیت یونین نے ایک بلین ڈالر کی لاگت کا اسلحہ ایران کے ہاتھ فروخت کیا۔ ۱۹۹۲ء میں ایران کو سپلائی کئے جانے والے اسلحہ کی لاگت ۴ بلین ڈالر تک پہنچ گئی۔

ثانیاً": ایران میں ایمنی تھیبیات کے قیام / تحریک کے لیے روس اور ایران میں تعاون جاری ہے۔ بوشر میں روسیوں کے تعاون سے زیر تعمیر دو ایئی پاور پلانٹ آئندہ دو تین سال تک پایہ تحریک کو پہنچ جائیں گے۔ ان پاور پلانٹس کی پیداواری گنجائش ۱۲ سو میگاوات فی پلانٹ کے جانے والے گر کان میں بھی روس کے تعاون سے ۳۳۰۰۰ میگاوات کے ری ایکٹرز) کے ایئی پاور پلانٹ کی تعمیر کا منصوبہ زیر غور ہے۔ ۹۵۔ بوشر ایمنی تھیبیات کے منصوبے کے پہلے مرحلے کی تحریک پر ایران روس کو ۸۰۰ ملین ڈالر ادا کرے گا۔ ۳ بلین ڈالر، منصوبے کے دوسرے مرحلے کی تحریک پر روس کو ادا کئے جائیں گے۔ ۹۰ کے قریب روی ماہرین منصوبے پر کام کر رہے ہیں۔ رشین اکیڈمی آف سائنسز کے اور بیتل ریسرچ انسٹی ٹیوٹ کے ایکسی مالا فنکو کے بقول: "ایران ایمنی توہانی کمپلیکس کے قیام کی غرض سے آذربایجان، قازقستان اور تاجکستان سے پہلے ہی نیادی مواد حاصل کر چکا ہے اور اس وقت وہ تین نیوکلیر واریٹی ہنانے کی صلاحیت رکھتا ہے" ۹۶۔ ایران بحال اس قسم کی خبروں کی مسلسل تردید کرتا رہا ہے۔ ایرانیوں کے مطابق ان کا جو ہری پروگرام

غالفتا" پر امن مقاصد کے لیے ہے اور ان کی جو ہری تھیں جو ایرانی کی میں الاقوایی ایجنسی کے معافانہ کاروں کی مسلسل نگرانی میں کام کر رہی ہیں جنہوں نے مسلسل ( حتیٰ کہ اچانک اور پلے سے غیر مقرر کردہ تھیں) معافتوں کے بعد بھی اس کے جو ہری پروگرام کے پر امن ہونے کی تصدیق کی ہے۔ ایران این پیٹی کا رکن ملک ہے اور اس نے حال ہی میں جو ہری دھماکوں پر پابندی کے جامع تجویز (یعنی بیٹی) پر بھی دھنخڑ کر لئے ہیں۔ جو ہری تو انانی کی میں الاقوایی ایجنسی کے سربراہ ہائز بلکس (Great Openness in Iran) (Hans Blix) نے ( ) کے نام سے اپنے ایک مقالے میں اس بات کی پر زور تردید کی ہے کہ ایران جو ہری تو انانی کو فوی مقاصد کے لیے ترقی دینے کا خواہاں ہے۔ ہائز بلکس نے آئشرا کے ایک اخبار کو انٹرویو دیتے ہوئے کہا کہ تمام تر امریکی اڑاکنات کے باوجود امریکہ یا کسی دوسرے ملک نے آئی اے ای اے (IAEA) کو ایسی کوئی شادوت میا نہیں کی ہے جس سے ثابت ہو کہ ایران این پیٹی کے تحت اپنی زندگی داریوں سے اخراج کا مرحلہ ہو رہا ہے۔ ۱۹۹۵ء میں روی وزیر خارجہ اندرے کو زیریوف نے کہا تھا: "روس ایران یا کسی اور ملک کو جو ہری (املحہ سازی کی) صلاحیت یا جو ہری نیکنالووی فراہم نہیں کرے گا۔ روس ایران کو لیکن پانی کا ری ایکٹر میا کرے گا جس طرح کاری ایکٹر امریکہ نے شمالی کوریا کو میا کرنے کی پیشکش کی ہے۔ اس قسم کا ری ایکٹر جو ہری ہتھیاروں کے پھیلاؤ کے نقطہ نظر سے انتہائی محفوظ ہے" ۹۸۔ مئی ۱۹۹۵ء میں ماکو میں منعقدہ صدر کلشن اور صدر سلسن کے مابین سربراہی ملاقات میں بھی صدر کلشن روی قیادت کو ایران کو مذکورہ بالا قسم کے ری ایکٹر کی فروخت رونکتے پر آمادہ نہ کر سکے۔<sup>۹۹</sup>

"تیل کی تلاش کے عمل میں ایران - روس تعاون": ایران اور روس دونوں بھیرہ کیپین کے سواحل سے تیل کے اخراج اور اس کی ترسیل میں دلچسپی رکھتے ہیں۔ اگرچہ تدویر اتنی لحاظ سے ایران اور روس کے مفادات یکساں نہیں ہیں، تاہم عمومی طور پر بھیرہ کیپین میں نو دریافت قدرتی وسائل اور تیل کی ملکیت اور حق استعمال سے متعلق روس اور دیگر ساحلی ممالک میں موجود اختلافات روس - ایران تعلقات پر زیادہ اثر انداز نہیں ہو رہے ہیں۔ اسی طرح ایرانی سر زمین میں پانچ لاکھ بچھانے کی تجویز اگرچہ روس کے مفاد میں نہیں ہے تاہم روس کیپین کے سواحل میں موجود تیل کے ذخائر میں ایرانی حصہ داری سے متعلق تہران کے موقف کی تائید کرتا ہے۔ روس بھیرہ کیپین کے قدرتی وسائل پر اپنی گرفت مضبوط کرنے کے لیے دیگر ممالک (ملٹا) ایران) کی تائید حاصل کرنے کے لیے کوشش ہے۔ امریکہ شروع میں تو بھیرہ کیپین (اور

ترکمنستان و قازقستان سے) تمل اور قدرتی گیس کے اخراج اور اسے صاف کر کے بیوی منذیوں تک ترسیل کے عمل میں ایرانی شرکت کی خلافت کرتا رہا، تاہم پچھلے سال (۱۹۹۷ء) میں ایران میں آیت اللہ خاتمی -- جو قدرے اعتدال پسند خیال کئے جاتے ہیں -- کے عمدہ صدرات سبحانیت کے بعد امریکی قیادت نے یہ عنیدیہ دیا کہ امریکہ ترکمنستان سے ایران کے راستے ترکی تک تغیری کی جانے والی مجوزہ گیس پاسپ لائیں کے مضبوطے کی خلافت نہیں کرے گا۔ امریکہ کے موقف میں اس اچانک تبدلی کا بظاہر مقصد روس اور ایران میں بعد پیدا کرنا ہے کیونکہ امریکیوں کو ایران - روس اشتراک کے تزویری اتنی مضرمات کا احساس ہونے لگا ہے۔ یہاں یہ بات پیش نظر رہے کہ روس، امریکہ اور یورپ کو، براہ راست روی مداخلت سے ماوراء خلیٰ میں پھینا جانے والی پاسپ لائسوں کے مضبوطوں پر عملدرآمد رونکے کی حقی الامکان کوش کرتا رہا ہے۔ گذشتہ سات برس سے وہ شیبوران اور دیگر ملٹی پیشل کمپنیوں کی طرف سے قازقستان اور ترکمنستان سے تمل کی ترسیل کی کوششوں میں روڑئے اکٹا رہا ہے۔

روس - ایران تعلقات دونوں ممالک کی ضرورت ہیں۔ ماسکو و سطی ایشیا، ھفماز اور افغانستان میں ایرانی اثر و نفوذ کو قبول کرنے پر مجبور ہے کیونکہ ماسکو کو مشرق و سطی میں داخلے کے لیے ایران کی ضرورت ہے۔ دوسری طرف ایران کو سیاسی اور دفاعی شعبوں میں ماسکو کی امداد کی ضرورت ہے۔ وسطی ایشیا اور افغانستان میں روس (اور کم تر درجے میں وسط ایشیائی ریاستیں) استحکام کے حصول کے لیے ایران کے تعاون کی خواستگار ہیں۔ افغانستان کی بگرتوی ہوئی صورت حال میں ایران کے موقع کردار کی بدولت "آزاد ممالک کی دولت مشترکہ" کی اندروفنی سلامتی کے حوالے سے روس اور "آزاد ممالک کی دولت مشترکہ" (کے دیگر ممالک) کی پالیسیوں میں ایران کو ایک مرکزی مقام حاصل ہے۔ چنانچہ روس محض امریکہ کی خوشنودی کے لیے ایران سے تعلقات پگاڑنے کے لیے تیار دکھائی نہیں دیتا ہے۔ بہرحال ایک بات طے ہے کہ ماسکو ایران کو اپنے حریف کے طور پر دیکھنا کبھی بھی پسند نہیں کرے گا۔ اس کے بر عکس وہ اسے وسطی ایشیا اور سابق سوویت ریاستوں میں اثر و نفوذ حاصل کرنے کی تک و دو میں صروف دیگر حریف ممالک کو نکام دینے کے لیے استعمال کرنا چاہتا ہے۔

### ایران - ھفماز: دو طرف تعلقات

ھفماز کے بارے ایرانی پالیسی کو سمجھنے کے لیے اس خلیٰ کی بعض منفرد خصوصیات کا اور اک